
Rishibhiih Proktam Kashikathasudhapanaphalam

ఋషిభిః ప్రోక్తం కాశీకథాసుధాపానఫలమ్

Document Information



Text title : Rishibhiih Proktam Kashikathasudhapanaphalam

File name : kAshIkathAsudhApAnaphalam.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 13 |

vAvRittashlokaH ||

Latest update : April 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org

ఋషిభిః ప్రోక్తం కాశికథాసుధాపానఫలమ్



ఋషయః ఉచుః

కాశికథాసుధాపానాత్సన్తోషో యాదృశోఽభవత్ |
సన్తోషస్తదృశోఽస్మాకం సుధాపానేఽపి నో భవేత్ || ౯ ||

కాశికథాసుధాపానం న కృతం యేన సాదరమ్ |
స జీవన్ మృత ఏవాన్ధః స నీచః పుల్కసాదపి || ౧౦ ||

యథా దేవాః సుధాం ప్రాప్య సుప్రీతాశ్చ సుధాశనాః |
కాశికథాసుధాం ప్రాప్య సుప్రీతాఃస్మ తథా వయమ్ || ౧౧ ||

విద్యాః సమగ్రాః సమ్ప్రాప్య యథా ప్రీతా ద్విజోత్తమాః |
కాశికథాసుధాం ప్రాప్య సుప్రీతాఃస్మ తథా వయమ్ || ౧౨ ||

యథా నవనిధీంల్లభ్యా సస్తుష్టోఽభూద్ధనాధిపః |
కాశికథాసుధాం ప్రాప్య సుప్రీతాఃస్మ తథా వయమ్ || ౧౩ ||

యథా శివార్చనాల్లక్ష్మీం లభ్యా ప్రీతో జనార్దనః |
కాశికథాసుధాం ప్రాప్య సుప్రీతాఃస్మ తథా వయమ్ || ౧౪ ||

యథేశాత్ప్రాప్య వైకుణ్ఠం సుప్రీతోఽభూజ్జనార్దనః |
కాశికథాసుధాం ప్రాప్య సుప్రీతాఃస్మ తథా వయమ్ || ౧౫ ||

యథా శివార్చనాల్లభ్యా స్వర్గం ప్రీతః శచీపతిః |
కాశికథాసుధాం ప్రాప్య సుప్రీతాఃస్మ తథా వయమ్ || ౧౬ ||

యథా నవతృణం ప్రాప్య ప్రీతా గావః క్షుధాతురాః |
కాశికథాసుధాం ప్రాప్య సుప్రీతాఃస్మ తథా వయమ్ || ౧౭ ||

యథా ప్రీతాని సస్యాని వృష్టిం ప్రాప్య యథాహితమ్ |
కాశికథాసుధాం ప్రాప్య సుప్రీతాఃస్మ తథా వయమ్ || ౧౮ ||

యథా యథేష్టమన్నాని లభ్యా ప్రీతః క్షుధాతురః |
కాశికథాసుధాం ప్రాప్య సుప్రీతాఃస్మ తథా వయమ్ || ౧౯ ||

యథా కమ్బులవస్త్రాణి లభ్యాస్వ ప్రీతో హిమాతురః ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౦ ॥
 యథా యథేష్టం ద్రవిణం లభ్యాస్వ ప్రీతా ధనైషిణః ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౧ ॥
 యథా కామాతురాః(న్) ప్రాప్య ప్రీతాః స్యుర్నవయోవనాః ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౨ ॥
 యథా పుత్రేషిణః పుత్రాల్లభ్యాస్వ ప్రీతాశ్చిరాయుషః ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౩ ॥
 యథా పితా సుతాన్ దృష్ట్వా ప్రీతో విద్యాగుణోజ్జ్వలాన్ ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౪ ॥
 యథా విద్యా ద్విజం ప్రాప్య సుప్రీతా శిష్టసమ్మతమ్ ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౫ ॥
 యథా సత్పాత్రమాలమ్బ్య సుప్రీతో దానతత్పరః ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౬ ॥
 యథా చకోరః సుప్రీతో లభ్యా చన్ద్రకాలామృతమ్ ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౭ ॥
 యథా శీతం జలం ప్రాప్య పాన్థః ప్రీతోఽర్కతాపితః ।
 కాశికథాసుధాం ప్రాప్య సుప్రీతాఃస్మ తథా వయమ్ ॥ ౨౮ ॥
 సూతః
 కాశ్యాం శివః స్వయం సాక్షాత్సచ్చిదానన్దలక్షణః ।
 తస్మిన్యస్య భవేద్భక్తిః స తు ధన్యో మహాయశాః ॥ ౩౫ ॥
 యః కాశీం ద్వేష్టి మూఢాత్మా స శివం ద్వేష్టి వస్తుతః ।
 తతః స నిరయం యాతి సవంశో నాత్ర సంశయః ॥ ౩౬ ॥
 తేషాం కాశ్యాం భవేచ్ఛుద్ధా నాన్యేషాం సత్యముచ్యతే ।
 కాశీ యతః శివః సాక్షాత్తత్సత్ప్రవణా జనాః ॥ ౩౭ ॥
 నిర్ముక్తాః పాపసజ్జేభ్యో హైరేభ్యః సత్యముచ్యతే ।
 కాశికథాసుధా విప్రాః ! దుర్లభా దుర్లభాపి సా ॥ ౩౮ ॥
 సులభా శివభక్తానాం శివార్థకృతకర్మణామ్ ।

కాశికథాసుధాం ప్రాప్య తపోధ్యానసమాధిభిః ॥ ౮౭॥

తత్ప్రాప్త్యర్థం యతస్తేషాముపయోగః శ్రుతిశ్రుతః ।

కాశికథాసుధాం ప్రాప్య యే పిబన్తి ముహుర్ముహుః ॥ ౮౮॥

తే శివానుగృహీతాస్తే పూజనీయా మనీషిభిః ।

కాశికథా శివకథా సా కథా మోక్షదాయినీ ॥ ౮౯॥

తస్యాం కథాగ్రాం ప్రీతిస్తు న శివానుగ్రహం వినా ।

నిష్కలం నిర్గుణం బ్రహ్మ శివః కాశీతి గీయతే ॥ ౯౦॥

తస్యాం ప్రీతిరనంతానాం తపసాం ఫలముచ్యతే ।

తతస్తత్ప్రీతిరుత్కృష్టా తపసాం చ ఫలం ద్విజాః ॥ ౯౧॥

కాశీమూర్తిః శివస్యైవ మూర్తిభేదేన తిష్ఠతి ।

కాశీమూర్తిః శివస్యేతి వదన్తి శ్రుతయో మతాః ॥ ౯౨॥

మూర్తయః సన్తి వివిధాః శివస్య పరమాత్మనః ।

తాసు మూర్తిషు కాశ్యేవ శివప్రియతమా స్మృతా ॥ ౯౩॥

కాశీమూర్తి శివాకారాం శివే దృష్ట్వా మనోరమామ్ ।

శివో దృష్ట్వా భవానీం చ ప్రీతో భవతి సర్వథా ॥ ౯౪॥

॥ ఇతి శివరహస్యాన్తర్గతే ఋషిభిః ప్రోక్తం కాశికథాసుధాపానఫలం సమ్పూర్ణమ్ ॥

- ॥ శ్రీశివరహస్యమ్ ఉగ్రాఖ్యః సప్తమాంశః । అధ్యాయః ౧౩ । వాప్యత్తశ్లోకాః ॥


- .. shrIshivarahasyam ugrAkhyah saptamAMshaH . adhyAyaH 13 . vAvRRittashlokaH ..

Notes:

Rṣi-s ఋషయః narrate their experience resulting from receiving the Nectareous Stories of Kāśī కాశికథాసుధా from Sūta సూత; who in turn tells them that such interest in Kāśī కాశీ and stories related to it occurs only due to Grace of Śiva (Śivānugraha శివానుగ్రహ). He further reveals that Kāśī కాశీ is an embodiment of Śiva శివ Himself.

Encoded and proofread by Ruma Dewan

pdf was typeset on April 28, 2024

——
Please send corrections to sanskrit@cheerful.com

